

समझदार इंसान का दिमाग ज्यादा चलता है,  
जबकि मूर्ख इंसान की जुबान ज्यादा चलती है।  
- हरिवंश राय बच्चन

### बरेली के प्रमुख समाचार

- झाड़वर के खाते में 61.94 लाख हुए जमा, हवाला के होने की आशंका-11
- छात्रवृत्ति के 989 आवेदन लटके, दो दिन में निस्तारण करें-111
- चार्टर्ड अकाउंटेंट्स के उमरते नए अवसर किए साझा -1V

बरेली, रविवार, 28 दिसंबर 2025



### लालकुआं-झूसी माघ मेला

## स्पेशल ट्रेन का 30 से संचालन

कार्यालय संवाददाता, बरेली

**अमृत विचार** : पूर्वोत्तर रेलवे के इज्जतनगर मंडल की तरफ से प्रयागराज में लगने वाले माघ मेला को लेकर एक और मेला स्पेशल ट्रेन के संचालन की घोषणा की है। लालकुआं-झूसी माघ मेला स्पेशल का संचालन 30 दिसंबर से किया जाएगा। इसकी समय सारिणी जारी कर दी गई है।

इज्जतनगर मंडल के वरिष्ठ मंडल वाणिज्य प्रबंधक संजीव शर्मा ने बताया कि रेलवे प्रशासन ने प्रयागराज में लगने वाले माघ मेला के मौके पर श्रद्धालुओं की सुविधा के लिए 00502 लालकुआं-झूसी माघ मेला स्पेशल ट्रेन चलाने का निर्णय लिया है। ट्रेन लालकुआं से 15:00 बजे चलकर भोजीपुरा से 16:50 बजे, पीलीभीत से

#### ● लालकुआं से भोजीपुरा और पीलीभीत होकर गुजरेगी ट्रेन

17:35 बजे, पूरनपुर से 18:20 बजे, मैलानी से 19:20 बजे, लखीमपुर से 20:10 बजे, सीतापुर से 21:00 बजे, बुढ़वल से 22:25 बजे, गोंडा से 23:45 बजे, बस्ती से 00:52 बजे, गोरखपुर से 02:40 बजे, देवरिया से 03:50 बजे, बेथवा रोड से 04:45 बजे, मऊ से 05:30 बजे, औड़ीहार से 06:30 बजे, वाराणसी सिटी से 07:25 बजे, वाराणसी जंक्शन से 07:45 बजे, बनारस से 08:00 बजे, माधोसिंह से 08:40 बजे, ज्ञानपुर रोड से 08:57 बजे प्रस्थान कर प्रयागराज 10:15 बजे पहुंचेगी। गाड़ी में साधारण द्वितीय या शयनयान श्रेणी के 14, एसएलआर के 02 कोचों सहित 16 कोच लगाए जाएंगे। सभी कोच अनारक्षित होंगे।

#### सजा मुख्य दीवान



गुरु गोविंद सिंह के प्रकाश पर्व पर बरेली कॉलेज के हॉकी मैदान में सजे मुख्य दीवान में मौजूद संगत।

● अमृत विचार

#### सिटी ब्रीफ

### तिब्बती रिफ्यूजी मार्केट की व्यवस्थाएं देखीं

बरेली, अमृत विचार : भारत तिब्बत सहयोग मंत्र (ब्रज प्रांत) के पदाधिकारियों ने शनिवार को स्थानीय तिब्बती रिफ्यूजी मार्केट का दौरा किया। पदाधिकारियों ने व्यापारियों की समस्याओं को सुना। ब्रज प्रांत के अध्यक्ष शैलेंद्र विक्रम व उपाध्यक्ष मनोज गुप्ता ने मार्केट का भ्रमण कर व्यवस्थाएं जानीं। मार्केट के प्रधान तंजिन से वार्ता करते हुए शैलेन्द्र विक्रम ने कहा कि तिब्बती समुदाय को किसी भी प्रकार की असुविधा होने पर संगठन तत्काल सहायता के लिए तैयार है। महामंत्री पंकज गौगल के तत्वाधान में तवांग यात्रा और वहां की मॉनेस्ट्री के आध्यात्मिक अनुभवों को व्यापारियों के साथ साझा किया। बाजार प्रांगण में 7 जनवरी को स्थानीय जनप्रतिनिधियों की उपस्थिति में विशेष कार्यक्रम आयोजित करने की कार्ययोजना बनाई गई है। इसमें भारत-तिब्बत मैत्री को और सुदृढ़ किया जाएगा।

#### शहर में आज

- इंस्टीट्यूट ऑफ चार्टर्ड अकाउंटेंट्स ऑफ इंडिया का राष्ट्रीय सम्मेलन एजीक्यूटिव क्लब में सुबह 10 से शाम 5 बजे तक।
- भारत रत्न अटल बिहारी वाजपेयी के जन्म शताब्दी के अवसर पर अटल स्मृति समारोह श्री राम अखाड़ा जौहरपुर सीबीजंग में दोपहर 12 बजे से।
- एनई रेलवे मजदूर यूनियन का 65 वां वार्षिक अधिवेशन सम्मेलन मैत्री सामुदायिक केंद्र इज्जतनगर में दोपहर 12-30 बजे से।
- जिला एवं महानगर कांग्रेस कमेटी की ओर से राष्ट्रीय कांग्रेस के स्थापना दिवस पर कार्यक्रम उपजा क्लब में दोपहर 12-30 बजे से।
- मानव सेवा क्लब की ओर से सीमा सावित्री नारी सम्मान समारोह रोटेरी भवन में दोपहर 12 बजे।
- वरिष्ठ नागरिक कल्याण सेवा समिति का वार्षिक उत्सव कैब्रिज स्कूल स्टेडियम रोड सुबह 11 बजे से।
- भारत सेवा ट्रस्ट कार्यालय पर निश्चुल नेत्र शिविर सुबह 9-30 बजे से।

#### पर्यटन

नए साल के जश्न की तैयारी, पर्यटन स्थलों के लिए खूब हो रहीं बुकिंग, जिले से एक हजार से ज्यादा लोग अब तक करा चुके हैं बुकिंग


# राजस्थान के महल तो किसी को देखनी हैं बर्फ से ढकी चोटियां

कार्यालय संवाददाता, बरेली

**अमृत विचार** : नए साल के जश्न की तैयारी शुरू हो गई है। पर्यटन स्थलों पर जाने के लिए लोग बुकिंग करा रहे हैं। किसी को राजस्थान की सुनहरी रेत और महल तो किसी को हिमाचल की बर्फ से ढकी चोटियां देखना है।

ट्रेवल एजेंटों के अनुसार लोग गर्म रेगिस्तान में आराम और रोमांच का अनुभव लेने के लिए राजस्थान के ऐतिहासिक शहरों की ओर आकर्षित हो रहे हैं तो वहीं, हिमाचल के मनोहारी स्थल जैसे शिमला, मनाली और धर्मशाला में बर्फबारी के बीच नए साल का उत्सव मनाना पसंद कर

#### ● कश्मीर जाने का क्रेज घटा, धार्मिक स्थलों की ओर रुझान बढ़ा



रहे हैं। कई लोग धार्मिक स्थलों की ओर भी रुख कर रहे हैं। एक अनुमान के अनुसार अब तक एक हजार से ज्यादा लोग इन स्थानों पर जाने के लिए बुकिंग करवा चुके हैं और कई लोग बुकिंग करा रहे हैं।

#### टूर पैकेजों की कीमत में इजाफा

नए साल के महेनजर होटल और टूर पैकेज की कीमतों में भी इजाफा हुआ है। खासकर पहाड़ी क्षेत्रों में पहले जिन कमरों के लिए दो से ढाई हजार रुपये खर्च करने पड़ते थे, वहीं अब कमरे तीन से पांच हजार रुपये में बुक हो रहे हैं। इसी तरह टूर पैकेज की कीमत लगभग 20 से 25 फीसदी तक बढ़ गई है। बावजूद, लोग नए साल का उत्सव मनाने के लिए उत्साहित हैं। पर्यटन स्थलों पर जाने के लिए पहले से अधिक बजट तय होने पर भी बुकिंग करवा रहे हैं।

नए साल के उत्सव के लिए बुकिंग का दौर 20 दिसंबर से शुरू हो गया था। ट्रेवल एजेंसी संचालक बताते हैं कि लोग नए साल पर न केवल ऐतिहासिक और धार्मिक स्थलों की यात्रा करना चाहते हैं, बल्कि पिकनिक

स्पॉट्स और हिल स्टेशन का आनंद भी लेना चाहते हैं। पिछली बार शहर से कई लोग कश्मीर में नए साल का जश्न मनाने गए थे, लेकिन इस बार कश्मीर के लिए बुकिंग में काफी हद तक गिरावट आई है।

इस बार शिमला के अलावा नैनीताल, ऋषिकेश, मसुरी जाने के लिए खूब बुकिंग हुई है। धार्मिक स्थल जैसे अयोध्या और चित्रकूट जाने को भी लोगों में काफी क्रेज है।

- विकास शर्मा, ट्रेवल एजेंट

कश्मीर जाने के लिए बुकिंग इस बार कम हुई है। जोधपुर, जैसलमेर और बीकानेर की बुकिंग सबसे ज्यादा हो रही है। कारण यहां महल और किले देखने का अवसर मिलता है।

- राकेश पांडेय, ट्रेवल एजेंसी संचालक

लोग राजस्थान के जोधपुर, जैसलमेर और बीकानेर की ओर अधिक आकर्षित हो रहे हैं। इन शहरों में महल और किले देखने का अवसर, रेगिस्तान में ऊंट और जीप सफारी का रोमांच और जैसलमेर में कैपिंग का अनुभव

नए साल पर धार्मिक स्थलों पर जाने का रुझान ज्यादा है। मनाली, नैनीताल, मसुरी जाने के लिए अब तक 45 बुकिंग हो चुकी है। तीन बुकिंग राजस्थान के लिए मिली हैं।

- अशोक गुप्ता, ट्रेवल एजेंसी संचालक

इस बार भी नए साल में टूर पर जाने वालों की उनके बजट के अनुसार आकर्षक पैकेज दिए जा रहे हैं। लोग हिमाचल जाना ज्यादा पसंद करते हैं। समूह में टूर का पैकेज सस्ता पड़ता है।

- मनोज कुमार, ट्रेवल एजेंसी संचालक

मिलता है। मसुरी, नैनीताल, मनाली और धर्मशाला में भी इस समय पर्यटन का खासा रोमांच देखा जा रहा है, जहां लोग बर्फबारी का मजा लेने और नए साल का स्वागत करने के लिए पहले से तैयार हैं।

# ठंड ने रोकी सड़कों और पुलों के निर्माण की रफ्तार

कार्यालय संवाददाता, बरेली

**अमृत विचार** : शीघ्र ठंड में जिले में सड़क और पुल निर्माण कार्यों की रफ्तार थम सी गई है। तापमान में लगातार गिरावट के चलते खासतौर पर तारकोल (बिटुमेन) से बनने वाली सड़कों के निर्माण में भारी दिक्कतें आ रही हैं। दरअसल, बिटुमेन कार्य के लिए न्यूनतम 15 डिग्री सेल्सियस तापमान जरूरी होता है, जबकि जिले में तापमान पांच डिग्री सेल्सियस तक पहुंच चुका है। ऐसे में तारकोल का सही तापमान बनाए रखना मुश्किल हो रहा है। इस वजह से कई स्थानों पर निर्माण कार्य अस्थायी रूप से रोक दिए गए हैं।

लोक निर्माण विभाग जिले में नवाबगंज, आंवला और फरीदपुर तहसील में 20 से अधिक सड़कों का निर्माण करा रहा है। इसके अलावा तीन लघु सेतु बनाए जा रहे हैं। इन सभी कामों पर ठंड का असर साफ नजर आ रहा है। अभियंता बताते हैं कि कुछ परियोजनाओं में काम चल रहा था, लेकिन अब उनकी गति धीमी हो गई है, जबकि कई स्थानों पर कार्य शुरू ही नहीं हो पाया। इससे करोड़ों रुपये की विकास योजनाओं पर ब्रेक लग गया है। अब जनवरी के बाद ही इन कार्यों में तेजी आएगी, जब न्यूनतम तापमान 15 डिग्री सेल्सियस से ऊपर पहुंचने लगेगा।

बीसलपुर रोड पर नवदिया झाड़ा में बन रहे फ्लाईओवर का कार्य भी ठंड की भेंट चढ़ गया है। निर्माण जनवरी तक पूर्ण करार फ्लाईओवर वाहनो

- करोड़ों की परियोजनाएं प्रभावित अब जनवरी के बाद ही मिलेगी राहत
- 15 डिग्री से नीचे पहुंचा तापमान तो बिटुमेन कार्य हुआ मुश्किल

#### इस मौसम में बनाई

#### सड़क तो गुणवत्ता

#### होगी प्रभावित

लोक निर्माण विभाग के रिटायर्ड अभियंता नारायण सिंह बताते हैं कि ठंड के मौसम में सड़क निर्माण कार्य सबसे ज्यादा प्रभावित होता है, क्योंकि बिटुमेन को निर्धारित तापमान पर बनाए रखना बेहद जरूरी होता है। वर्तमान में तापमान काफी नीचे चला गया है, जिससे तारकोल सही तरीके से जम नहीं पाया। यदि ऐसे मौसम में सड़क बनाई जाती है तो उसकी गुणवत्ता प्रभावित होती है और वह कम समय में ही क्षतिग्रस्त हो सकती है। इसी वजह से एहतियातन निर्माण कार्य अस्थायी रूप से रोक दिए जाते हैं।

के लिए खोलने का दावा किया जा रहा है। यह सिक्ससेलन फ्लाईओवर पौने दो किमी लंबा बनाया जाना है, लेकिन बढ़ती ठंड के कारण काम की रफ्तार धीमी पड़ गई है। लोक निर्माण विभाग के अधिशासी अभियंता भगत सिंह ने बताया कि कि ठंड के चलते बिटुमेन कार्य सही ढंग से नहीं हो पाता है, इसलिए सड़क निर्माण कार्यों पर अल्प समय के लिए रोक है। पुल और पुलिया निर्माण भी टेम्परेरि कम होने से प्रभावित हुआ है। मौसम अनुकूल होते ही सभी रुके हुए कार्यों को दोबारा तेज गति से शुरू किया जाए।

#### घंटों की देरी से आई ट्रेनें, तिडुरते रहे यात्री

बरेली, अमृत विचार : कोहरे में ट्रेनों के लेट और रद्द होने का क्रम जारी है। बरेली जंक्शन पर शनिवार को भी दर्जनों ट्रेनें देरी से पहुंची तो कई रद्द रहीं। ट्रेन नंबर 15119 देहरादून जनता एक्सप्रेस, 12327 देहरादून कुंभ एक्सप्रेस रद्द रही। रद्द रही। इसके अलावा 22453 मेरठ सिटी राजधानी 3 घंटे 20 मिनट, 22551 अमृतसर अन्त्योदय सुपरफास्ट 2 घंटे, 03224 राजगीर स्पेशल 10 घंटे, 20503 नई दिल्ली राजधानी 50 मिनट, 14206-05 अयोध्या एक्सप्रेस, 13019-20 बाघ एक्सप्रेस, 13152 कोलकाता एक्सप्रेस तीन-तीन घंटे देरी से आई। इसके अलावा 14207 पद्मावत एक्सप्रेस, 22454 राजधानी एक्सप्रेस, 13429 मामलवा टाउन एक्सप्रेस, 12469 कानपुर-जमशुदी एक्सप्रेस, 12353 हावड़ा-लालकुआं मेल, 15716 गरीब नवाज एक्सप्रेस दो-दो घंटे, 15128 काशी विश्वनाथ एक्सप्रेस तीन घंटे देरी से आई। लेटलट्ठीफी की शिकायत पर रेलवे के अधिकारियों ने दृश्यता कम होने की बात कही है।

### फरीदपुर और फतेहगंज पश्चिमी बस अड्डों से बसों का संचालन हुआ शुरु

फतेहगंज पश्चिमी में करीब 2.5 करोड़ रुपये की लागत से बस अड्डा बनाकर तैयार हो गया है। भिठौर रोड स्थित इस बस अड्डे का निर्माण वर्ष 2022 में शुरू हुआ था। मुख्य मार्ग से करीब 3 किलोमीटर अंदर होने के कारण यात्रियों को हार्दवे तक जाना पड़ता है। फरीदपुर में बस अड्डे का मार्च 2024 में प्रधानमंत्री नरेंद्र मोदी ने उद्घाटन किया था। यह निर्माण कार्य पीपीपी मॉडल के तहत हुआ है, जिसके लिए नए सिरे से ब्लूप्रिंट तैयार किया गया और अब यह बन कर तैयार हो चुका है। इन बस अड्डों से बसों का संचालन किया जा रहा है।

की मंजूरी पहले ही मिल चुकी थी। अब तकनीकी दृष्टि से बेहतर विकल्प अपनाकर इसे मूर्त रूप दिया जा रहा है, जिससे यात्रियों को विश्वस्तरीय अनुभव मिलेगा। वहीं इज्जतनगर में केंद्रीय कारागार के पास 2.285 हेक्टेयर भूमि पर 16.72 करोड़ रुपये की लागत से बन रहा रोडवेज बस अड्डे का निर्माण तेजी से कराया जा रहा है। करीब 65.5 प्रतिशत कार्य पूरा हो चुका है। शासन स्तर पर समय सीमा को 30 जून 2026 तक बढ़ाया गया है, ताकि गुणवत्ता और सुविधाओं के साथ निर्माण पूरा हो सके।

# घर के बाहर खेल रहे बच्चे को कुत्तों ने काटा

कार्यालय संवाददाता, बरेली

**अमृत विचार** : एक गांव में घर के बाहर खेल रहे पांच साल के बच्चे पर कुत्तों ने हमला कर घायल कर दिया। परिजनों ने उसे जिला अस्पताल में भर्ती कराया है। बिथरी चैनपुर के तैयतपुर गांव निवासी कामनी पटेल ने बताया कि उनका बेटा वैभव पटेल (5) शुक्रवार शाम घर के बाहर खेल रहा था। तभी कुत्तों ने उस पर हमला कर दिया। चीख-पुकार सुनकर लोगों ने उसे बचाया। परिजन बच्चे को तुरंत जिला अस्पताल लेकर पहुंचे। जहां डॉक्टरों ने प्राथमिक उपचार किया। चिकित्सकों के अनुसार बच्चे के हाथ और सिर में गहरे जखम हैं। हालांकि, उसकी हालत स्थिर है। घटना के

#### ● बच्चा जिला अस्पताल में भर्ती

#### बिथरी के गांव तैयतपुर में हुई घटना



कुत्ते के हमले में घायल बच्चा।

बाद से गांव में दहशत का माहौल है। ग्रामीणों के अनुसार क्षेत्र में आवारा कुत्तों की संख्या लगातार बढ़ रही है, लेकिन इन्हें पकड़ने के लिए कोई कदम नहीं उठाया जा रहा है।



हट लटक से मित्रता युक्त रोजी मिलें  
**SEXOLOGIST**  
 बचपन की गलतियाँ  
**आखिर कब तक शर्माते रहोगे**



**हर उम्र में जबरदस्त ताकत व रुकावट प्राप्त करें**  
**शीघ्रपतन, शुक्राणुओं की कमी डायबिटीज**

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वन्मदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा दवाई तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर ईलाज करारक थक चुके हैं और इन बिमारियों को लार्डलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहरा हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनुकों अवार्ड मिल चुके हैं जैसे **Gold Medelist, Best Sexologist in India, Pride of Country, Kohinoor A Tibb, Chkkitasak Ratan, Asia's Best Sexual Health Clinic**

YouTube पर Search करें

**डा. शेख**  
 भारत प्रसिद्ध

Best Sexologist in india

मिलें हर मंगलवार

ईसाईयों की पुलिया

निकट सैटेलाईट बस स्टैंड

**बरेली**  
 9837023223

## ड्राइवर के खाते में 61.94 लाख हुए जमा, हवाला के होने की आशंका

यूपीआई के जरिए लेन-देन, प्रेमनगर थाना क्षेत्र के शाहबाद का मामला, रिपोर्ट दर्ज

कार्यालय संवाददाता, बरेली

अमृत विचार : प्रेमनगर थाना क्षेत्र के शाहबाद निवासी एक ड्राइवर के बैंक खाते में पांच महीने में 61.94 लाख रुपये जमा किए गए और 60.82 लाख रुपये निकाल भी लिए गए। यह लेन-देन यूपीआई के जरिए किया गया। पुलिस हवाला समेत अन्य संदिग्ध लेनदेन मान रही है। साइबर सेल प्रभारी सब इंस्पेक्टर अक्षय त्यागी ने रिपोर्ट दर्ज कराई है।

साइबर सेल प्रभारी अक्षय त्यागी ने बताया कि शाहबाद निवासी नदीम खान के बैंक खाते में 20 जून से 3 नवंबर तक 61,94,864 रुपये यूपीए के जरिये जमा और इसी अवधि में 60,82,012

रुपये की निकासी की गई। बैंक खाते के खिलाफ नेशनल क्राइम रिपोर्ट पोर्टल पर 17 शिकायत दर्ज हैं। जांच के बाद नदीम खान के खिलाफ उन्होंने संबंधित धाराओं में रिपोर्ट दर्ज कराई है। संदिग्ध लेनदेन में बारादरी थाना क्षेत्र के तलैया जोगी नवादा मजार वाली गली निवासी नदीम का दोस्त मुस्तकीम भी शामिल है। नदीम ने जानबूझकर संदिग्ध धनराशि का आदान-प्रदान किया है। उन्होंने बताया कि आरोपी की तलाश की जा रही है। पूछताछ के बाद अन्य नाम भी सामने आ सकते हैं। पुलिस को आशंका है कि यह राशि या तो हवाला की है या फिर साइबर ठगी के रुपये हैं। पुलिस मामले की जांच कर रही है।

### लूट को चोरी लिखने में थाना प्रभारी की खुलेगी जांच

बरेली, अमृत विचार : प्रेमनगर थाना क्षेत्र में महिला से दिनदहाड़े घर में घुसकर मोबाइल फोन लूटने के मामले में थाना प्रभारी ने चार दिन बाद चोरी की रिपोर्ट दर्ज की थी। ऐसे में अब सीओ प्रथम आशुतोष शिवम ने जांच रिपोर्ट एसएसपी अनुराग आर्य को भेजा है। जल्द ही थाना प्रभारी की जांच खुलेगी।

सीओ प्रथम आशुतोष शिवम ने मामले की गंभीरता को देखते हुए थाना प्रभारी की जांच रिपोर्ट एसएसपी को भेज दिया है। जल्द ही उनके खिलाफ जांच खोली जाएगी। पीडब्ल्यूडी कॉलोनी, राजेन्द्र नगर निवासी रेनु बाला से 22 दिसंबर को दोपहर करीब 1 बजे घर में घुसकर 40 वर्षीय व्यक्ति ने श्यामाई करके मोबाइल फोन लूट लिया था।

## नवादा शेखान में पोल और केबल लगाने पर हंगामा



हंगामे के दौरान मौजूद पुलिस और भीड़।

● अमृत विचार

बरेली, अमृत विचार : नवादा शेखान में पोल और केबल लगाने का काम रही टीम के साथ क्षेत्र के लोगों ने गाली गलौज कर मारपीट का प्रयास किया। टीम ने काम बंद करारकर अभद्रता करने वालों के खिलाफ बारादरी थाने में तहरीर दी है।

11 केवी के जैड साबिर खान ने तहरीर में बताया कि वह टीजी टू अमित कुमार, सुपरबाइजर

### युवकों ने स्टंट कर की फायरिंग

बरेली, अमृत विचार : किला थाना क्षेत्र के कुंवरपुर में शराब के नशे में स्टंट कर रहे शोहदों ने शनिवार रात फायरिंग कर दहशत फैला दी। एक मिठाई विक्रेता पूर्ण कुमार को भी पीट दिया। पुलिस आरोपियों की पहचान के लिए सीसीटीवी फुटेज खंगाल रही है। स्थानीय लोगों ने बताया कि शनिवार रात 10 बजे के बाद तीन युवक बाइकों से स्टंट कर रहे थे। मिठाई विक्रेता ने विरोध कि तो तीनों ने उसकी पिटाई कर दी। बाद में शोहदों ने फायरिंग भी की। इससे मोहल्ले में दहशत फैल गए। फायरिंग के बाद भीड़ जमा होने पर तीनों वहां से भाग गए। इंस्पेक्टर सुभाष कुमार ने बताया कि आरोपियों की तलाश की जा रही है। अब तक कोई तहरीर नहीं मिली है। आरोपियों की पहचान के लिए सीसीटीवी फुटेज भी खंगाले जा रहे हैं।

## गर्भपात कराकर महिला जेवर-नकदी लेकर फरार

कार्यालय संवाददाता, बरेली

अमृत विचार : बारादरी थाना क्षेत्र में एक महिला ने अपने भाई समेत अन्य परिवजों के साथ मिलकर अपना गर्भपात कराया। उसके बाद घर में रखे जेवर और नकदी लेकर अपने मायके चली गई। पुलिस ने महिला समेत छह आरोपियों के खिलाफ रिपोर्ट दर्ज कर ली है।

कुसुम नगर निवासी करन गंगवार ने बताया कि उनका विवाह 1 मार्च 2024 को ग्राम हंडा थाना जहानाबाद पीलीभीत निवासी सुरभि गंगवार से हुआ था। आरोप है कि पत्नी नवम्बर में गर्भवती हुई। परिवार में सभी खुश थे लेकिन सुरभि को शायद यह पसंद नहीं था। इसीलिए उसने उन्हें बिना बताए अपने भाई शरद गंगवार उर्फ सौरभ, चाचा देवदत्त

### कार्रवाई : फर्जी सेल्समैन बनकर साढ़े 14 लाख ठगने वाले दो गिरफ्तार

बरेली, अमृत विचार : कोतवाली पुलिस ने फर्जी सेल्समैन बन कर साढ़े 14 लाख रुपये की ठगी करने वाले दो आरोपियों को गिरफ्तार किया है। दोनों को कोर्ट में पेश किया गया, जहां से उन्हें जेल भेज दिया गया। गिरफ्तार आरोपियों की पहचान सनराइज कॉलोनी, हाफिजगंज निवासी राजवीर कौर और ग्राम हरसिंहपुर पूरनपुर, पीलीभीत निवासी रंजीत सिंह के रूप में हुई। 10 मार्च को गांव साफूवाला, थाना मोगा निवासी सुरजीत सिंह ने रिपोर्ट दर्ज कराई थी। आरोप था कि कार एजेंसी के फर्जी सेल्स एजेंट बनकर फर्जी और कूटस्थित रसीद बनाकर साढ़े 14 लाख रुपये उनसे ठग लिए गए। पुलिस टीम दोनों की तलाश कर रही थी। सुरेश शर्मा नगर चौराहा पर होने की जानकारी हुई, जिस पर पुलिस टीम ने दोनों को गिरफ्तार कर लिया। राजवीर कौर पर चार और रंजीत पर तीन अपराधिक मुकदमे पहले से दर्ज हैं। पुलिस पूछताछ में दोनों ने बताया कि ये लोग मिलकर लोगों को नई गाड़ी अधिक डिस्काउंट पर दिलाने और तत्काल डिलीवरी दिलाने का प्रलोभन देकर रुपये ठगते हैं। फर्जी दस्तावेज तैयार कर देते हैं, ताकि उन्हें विश्वास हो जाए और अपना पता बदलकर दूसरी जगह रहने लगते हैं।

### प्रेमी की दुकान पर युवती ने पिया जहर

बरेली, अमृत विचार : कोतवाली क्षेत्र में कुतुबखाना में प्रेमनगर निवासी एक 20 वर्षीय युवती ने अपने प्रेमी की दुकान पर जाकर जहरीला पदार्थ निगल लिया। युवती की हालत नाजुक है और जिला अस्पताल में ज़िंदगी और मौत की जंग लड़ रही है। परिजन युवती की स्थिति सही होने पर रिपोर्ट दर्ज कराएंगे।

युवती का प्रेम संबंध इज्जतनगर थाना क्षेत्र के बिहार कला निवासी युवक से था। दोनों के बीच प्यार परवान चढ़ा तो परिवार भी रिश्ते के लिए राजी हो गए। शादी की तारीखों के सपने देखे जा रहे थे, लेकिन तभी दहेज का जहर रिश्ते में चुल गया। आरोप है कि युवक ने शादी के बदले दहेज की मांग शुरू कर दी और मांग पूरी न होने पर शादी से साफ इन्कार कर दिया। आहत युवती सीधे कुतुबखाना स्थित युवक के जनरल स्टोर पर पहुंची और वहीं जहरीला पदार्थ निगल लिया।

## विश्वविद्यालय की फर्जी वेबसाइट बनाने पर रिपोर्ट, एक गिरफ्तार

कार्यालय संवाददाता, बरेली

अमृत विचार : एमजेपी रुहेलखंड विश्वविद्यालय की आधिकारिक वेबसाइट की नकल करते हुए फर्जी वेबसाइट बना ली गई। इस पर विश्वविद्यालय के कार्यक्रम, प्रवेश, परीक्षा आदि से जुड़ी जानकारीयों भी पोस्ट की गई। इससे छात्र-छात्राओं और अधिकारियों में भ्रम की स्थिति पैदा हो गई। विश्वविद्यालय के वेबसाइट कोऑर्डिनेटर ने अज्ञात के खिलाफ बारादरी थाने में रिपोर्ट दर्ज कराई है।साइबर थाना पुलिस ने आरोपी उत्तराखंड के रुद्रपुर निवासी सुजाय राय को शनिवार देर रात गिरफ्तार किया है। पुलिस ने उसके पास से कुछ सामान भी बरामद किया है

### फर्जी वेबसाइट पर विश्वविद्यालय के कार्यक्रम भी लगातार हो रहे थे पोस्ट

और उससे पूछताछ कर रही है। कोऑर्डिनेटर डॉ. अख्तर हुसैन ने पुलिस से शिकायत की कि विश्वविद्यालय की अधिकारिक वेबसाइट [www.mjpru.ac.in](http://www.mjpru.ac.in) की नकल करते हुए किसी व्यक्ति ने धोखाधड़ी करने के लिए [www.mjpru.org.in](http://www.mjpru.org.in) नकली वेबसाइट बनाकर विश्वविद्यालय के तमाम कार्यक्रम, योजनाएं पोस्ट कर दिए हैं। फर्जी वेबसाइट सुनियोजित साजिश और धोखाधड़ी का हिस्सा है। इससे विश्वविद्यालय से संबद्ध 240 कॉलेजों के छात्र-छात्राओं, शिक्षकों और अधिकारियों में भ्रम

### दो कश्मीरी युवकों को पकड़ा, पूछताछ के बाद छोड़ा

बरेली, अमृत विचार : इज्जतनगर थाना क्षेत्र में ग्रामीणों ने दो संदिग्ध कश्मीरी युवकों को पकड़ कर पुलिस के हवाले कर दिया। पुलिस और खुफिया विभाग की टीम ने लंबी पूछताछ के बाद दोनों को छोड़ दिया। इज्जतनगर थाना प्रभारी बिजेन्द्र सिंह ने बताया कि शनिवार को गांव भगवानपुर में दो कश्मीरी घूम-घूम कर भीख मांग रहे थे। लोगों ने संदिग्ध समझ कर उन्हें पकड़ लिया और पुलिस के हवाले कर दिया। पुलिस की प्राथमिक जांच में दोनों मांगने खाने वाले थे, बावजूद एलआईयू को सूचना दी गई। खुफिया विभाग की टीम ने दोनों से काफी देर तक पूछताछ की। पूछताछ में सामने आया कि दोनों कश्मीर के धीमरी गांव निवासी हैं। जो यहां पर भीख मांगने के लिए आए थे। एक सप्ताह से जिले लगे में घूम-घूम कर मांग रहे हैं। जहां पर रात होती वहां के नजदीकी मस्जिद में सो जाते और अगले दिन फिर वही काम शुरू कर देते हैं। पुलिस ने दोनों को हिरासत देकर छोड़ दिया।

## नर्सिंग कॉलेज की छात्रा के बर्थडे पर कैफे में हंगामा

कार्यालय संवाददाता, बरेली

अमृत विचार : प्रेमनगर थाना क्षेत्र के राजेंद्र नगर स्थित एक कैफे में नर्सिंग छात्रा की बर्थडे पार्टी में एक हिंदू संगठन के कार्यकर्ताओं ने हंगामा कर नारेबाजी शुरू कर दी। बवाल बढ़ने पर पुलिस मौके पर पहुंची। पुलिस ने दो युवकों और एक कैफे स्टॉफ को गिरफ्तार कर शांति भंग में चालान कर दिया। तीसरे आरोपी को सीओ प्रथम की फटकार के बाद पुलिस ने गिरफ्तार किया था।

बर्थडे पार्टी में करीब एक दर्जन छात्र-छात्राएं थे, जिनमें आठ हिंदू और दो मुस्लिम युवक भी शामिल थे। बस यही बात एक हिंदू संगठन के कार्यकर्ताओं को नागवार गुजरी। उन्होंने कैफे में घुसकर नारेबाजी और हंगामा शुरू कर दिया।

पार्टी में मौजूद छात्राओं ने पुलिस को बताया कि सिर्फ दोस्तों के साथ जन्मदिन पार्टी मना

- तीन लोगों को गिरफ्तार कर शांति भंग में किया चालान
- एक संगठन के कार्यकर्ताओं ने किया प्रदर्शन, पहुंची पुलिस
- सीओ की फटकार के बाद तीसरे आरोपी को पुलिस ने किया काबू

रहे थे लेकिन जैसे ही संगठन के कार्यकर्ताओं ने दो मुस्लिम युवकों को देखा तो हंगामा और नारेबाजी शुरू कर दी। छात्रा ने कहा कि संगठन के कार्यकर्ता गलत आरोप लगा रहे थे। छात्रा ने पुलिस को बताया कि दोनों मुस्लिम युवक उसके सहपाठी हैं और सभी एक ही नर्सिंग कॉलेज में पढ़ते हैं। पुलिस ने कैफे के बाहर हंगामा कर रहे कार्यकर्ताओं को समझाबुझा कर बाहर किया। पुलिस ने मुस्लिम युवक शान और वाकिफ समेत रेस्टोरेंट स्टायफ शैलेंद्र गंगवार को गिरफ्तार कर शांति भंग में चालान कर दिया।

## मौलाना तौकीर के एक और करीबी को गिरफ्तार कर भेजा जेल

कार्यालय संवाददाता, बरेली

अमृत विचार : आई लव मोहम्मद पोस्टर को लेकर शहर में 26 सितंबर को हुए बवाल के मामले में बारादरी थाना पुलिस ने शनिवार को आईएमसी प्रमुख मौलाना तौकीर रजा के करीबी चक महमूद निवासी युनुस को गिरफ्तार कर लिया। पुलिस ने उसे कोर्ट में पेश किया, जहां से उसे जेल भेज दिया गया।

बारादरी थाना प्रभारी धनंजय पांडे ने बताया कि 26 सितंबर को मौलाना तौकीर रजा समेत 29 लोगों को नामजद करते हुए रिपोर्ट दर्ज कराई गई थी। आरोप था कि सैलानी रोड पर भीड़ ने सिर तन से जुदा के नारे लगाते हुए चौकी इंचार्ज की टीम पर हमला कर दिया। सूचना पर इंस्पेक्टर



पुलिस गिरफ्त में आरोपी।



पथराव करते बवाली (फाईल फोटो)

### पुलिस पर पथराव कर फेंका था पेट्रोल बम, लंबे समय से था फरार

दौरान आठ नाम और प्रकाश में आए। इनमें एक बाल अपचारी भी शामिल है। शुक्रवार को सभी 38 आरोपियों के खिलाफ चार्जशीट भी कोर्ट में दाखिल कर दी गई थी। पुलिस ने मामले में फरार एक और आरोपी युनुस को गिरफ्तार कर जेल भेज दिया है।

## राइस मिल मालिक की बेटी ने प्रेमी के साथ मिलकर किया था हमला

कार्यालय संवाददाता, बरेली

अमृत विचार : पीलीभीत बाईपास पर सेटेलाइट चौराहे के पास माई बार हेडक्वार्टर में क्रिसमस पार्टी के दौरान युवती पर हमला एक राइस मिल मालिक की बेटी, उसके प्रेमी और साथियों ने किया था। सभी देर रात तक नियमों की धज्जियां उड़ाते हुए डीजे बजाकर जाम छलका रहे थे। सभी आरोपियों की गिरफ्तारी के लिए पुलिस टीम लगातार दबिश दे रही है।

इज्जतनगर थाना क्षेत्र की एक कॉलोनी निवासी पीड़िता ने 26 दिसंबर को बारादरी थाने में आजाद नगर कॉलोनी निवासी रोनित श्रीवास्तव, ध्रुव राय, अमन राय, चिराग गुप्ता और सलोनी पटेल के खिलाफ गंभीर धाराओं में मुकदमा दर्ज कराया है। सलोनी राइस मिल मालिक की बेटी है। पीड़िता के मुताबिक क्रिसमस पार्टी के दौरान आरोपियों ने अभद्रता की और विरोध पर मारपीट की। पुलिस ने पीड़िता का मेडिकल परीक्षण कराया तो पता लगा कि पीड़िता भी नशे में थी। बारादरी पुलिस ने माई बार हेडक्वार्टर पहुंचकर सभी सीसीटीवी फुटेज और वीडियो कब्जे में ले लिए हैं। फुटेज के

### फैक्ट्री के बाहर कर्मचारियों में मारपीट चाकू से हमला

बरेली, अमृत विचार : कैंट क्षेत्र स्थित मारिया फ़्रोजन मीट फैक्ट्री के बाहर कर्मचारियों के बीच मारपीट हो गई। आरोप है कि एक पक्ष ने दूसरे पर चाकू से हमला कर दिया, जिससे तीन लोग घायल हो गए। बीच-बचाव कर रहे दो भाइयों को भी पीटा। पुलिस ने मामले में आरोपियों के खिलाफ रिपोर्ट दर्ज कर ली है।

थाना क्षेत्र के ठिरिया निजावत खां निवासी नाजिम ने पुलिस को बताया कि वह तहरे भाई रिजवान और साथी बाबू के साथ शुक्रवार देर रात ड्यूटी कर घर लौट रहे थे। ठंड से बचने के लिए तीनों फैक्ट्री के ठेक नंबर-दो पर अलाव के पास बैठ गए। इसी बात से बौखलाए फैक्ट्री में काम करने वाले एक युवक ने गालीगलौज शुरू कर दी। विरोध करने पर आरोपी ने अपनी मां रुखसाना और एक अन्य महिला फरजाना के साथ मिलकर चाकू से हमला बोल दिया। जिससे नाजिम के होंठ, कंधे और पसली, रिजवान के माथे और आंख के नीचे गहरी चोट आई। बाबू के हाथ और कंधे पर कई चोट किए गए। जिससे वह लहलूहान होकर जमीन पर गिर पड़ा।

### अधिवक्ता बंदी राणा का निधन, श्रद्धांजलि दी

बरेली, अमृत विचार : बरेली बार एसोसिएशन के सदस्य अधिवक्ता बंदी राणा के आकस्मिक निधन से अधिवक्ता समाज में गहरा शोक व्याप्त है। बरेली बार एसोसिएशन के अध्यक्ष मनोज कुमार हरित ने भावपूर्ण श्रद्धांजलि अर्पित करते हुए कहा कि बंदी राणा सरल स्वभाव सहयोगी और हर दिल अजीज साथी थे। उनका जना अधिवक्ता समाज के लिए अपूरणीय क्षति है। उन्होंने विगत दिवस चुनाव प्रचार स्थगित करने निर्णय लिया। उन्होंने ईश्वर से दिवंगत आत्मा की शांति और शोक संतप्त परिवार को धैर्य प्रदान करने की प्रार्थना की। शोक सभा में अधिवक्ताओं ने कहा कि बंदी राणा का हंसमुख व्यक्तित्व सदैव स्मरण किया जाता रहेगा। श्रध्दां नंदन सिंह गंगवार, जानकी बाबू, अजुय अली, आकाश, शमा परवीन, देशप्रेमी, जाहिद अली खां, शहनवाज आलम, फैजान अली, संजीव सक्सेना, राजीव सक्सेना, शीलम कन्नोजिया, शिवम पाठक, शिवम तोमर, जुही जायसवाल, वीके कोवर, चन्द्र प्रकाश मिश्रा, इस्लाम अंसारी, मृत्युंजय सिंह, दीपक सिंह, स्नेहा कुमारी, अमित सिंह आदि ने शोक जताया।



सिटी ब्रीफ

नरमू का 65 वां अधिवेशन आज



बरेली, अमृत विचार : एनई रेलवे मजदूर युनियन का 65 वां वार्षिक अधिवेशन रविवार को सुबह 10 बजे से मैत्री सामुदायिक केंद्र में आयोजित किया जाएगा। इसके लिए इज्जतनगर मंडल के कर्मचारियों की ओर तैयारियां की जा रही हैं। एनई रेलवे के केन्द्रीय अध्यक्ष बसंत चतुर्वेदी ने बताया कि ऑल इंडिया रेलवे मेन्स फेडरेशन और भारत के सभी केन्द्रीय कर्मचारियों के संगठन नेशनल ज्वाइंट काउंसिल ऑफ एक्शन के महामंत्री शिवगोपाल मिश्रा अधिवेशन का उद्घाटन करेंगे। सभी केन्द्रीय कर्मचारियों की मांगों पर विस्तार से चर्चा की जाएगी। अधिवेशन में इज्जतनगर मंडल के साथ अन्य मंडलों जैसे- वर्कशाप इज्जतनगर, लखनऊ, बनारस, गोरखपुर आदि के सैकड़ों कर्मचारी प्रतिभाग करेंगे। अधिवेशन की तैयारी में सुरेन्द्र सिंह मलिक, रोहित सिंह, राकेश कुमार, मोहम्मद युनुस, जितेन्द्र कुमार, दीपक कुमार जौहरी आदि लोग उपस्थित रहे।

सामूहिक रूप से हनुमान चालीसा का पाठ किया

बरेली, अमृत विचार : श्री आनंद आश्रम संकीर्तन मंडल की ओर से शनिवार को रामपुर गार्डन स्थित आनंद आश्रम के सत्संग भवन में सामूहिक हनुमान चालीसा पाठ का आयोजन किया गया। जिसकी शुरुआत शाम 6 बजे गुरु वंदना से हुई। भक्तों ने संगीतमय हनुमान चालीसा का पाठ किया। आरती के बाद प्रसाद बांटा गया। प्रबंध समिति के मंत्री अनिल अग्रवाल, अनिल अग्रवाल, पंकज अग्रवाल, नर सिंह मोदी, विवेक अग्रवाल राजू, राजीव अग्रवाल, राजेंद्र अग्रवाल, शशिकांत मोदी आदि मौजूद रहे।

परीक्षा पे चर्चा कार्यक्रम में पंजीकरण कम

बरेली, अमृत विचार : परीक्षा पे चर्चा कार्यक्रम के पंजीकरण में बैसिक और माध्यमिक की गति धीमी पर एंडी बैसिक ने नाराजगी जाहिर करते हुए गति बढ़ाने के निर्देश दिए हैं। यूपी बोर्ड, सीबीएसई और आईसीएसई बोर्ड की परीक्षा में शामिल होने वाले छात्र-छात्राओं के लिए जनवरी में आयोजित होने वाले परीक्षा पे चर्चा कार्यक्रम की पंजीकरण कराने की अंतिम तिथि 11 जनवरी निर्धारित है, लेकिन अब तक लक्ष्य 354513 के सापेक्ष 50 फीसदी पंजीकरण नहीं हो सके हैं।

# छात्रवृत्ति के 989 आवेदन लटके, दो दिन में निस्तारण करें जिलाधिकारी ने दशमोतर छात्रवृत्ति योजना में भरे गए आवेदनों को लेकर शिक्षण संस्थानों के साथ बैठक में दिए निर्देश

कार्यालय संवाददाता, बरेली

अमृत विचार: डीएम अविनाश सिंह ने शनिवार को कलेक्ट्रेट सभागार में वित्तीय वर्ष 2025-26 में सामान्य वर्ग, पिछड़ा वर्ग, अल्पसंख्यक वर्ग, अनुसूचित जाति एवं जनजाति के लिए दशमोत्तर छात्रवृत्ति योजना में भरे गए आवेदनों को लेकर शिक्षण संस्थानों के साथ बैठक की। समीक्षा में शिक्षण संस्थानों में अनुसूचित जाति और सामान्य वर्ग के छात्रवृत्ति के 989 आवेदन लंबित मिले। डीएम ने शिक्षण संस्थानों को दो दिन में लंबित आवेदनों का निस्तारण करने का आदेश दिया। उन्होंने संबंधित विभागों को निर्देश दिए प्रतिदिन छात्रों के फार्मों के निस्तारण की स्थिति की समीक्षा करें और प्रगति से सीडीओ

● संबंधित विभागों को निर्देश दिए कि प्रतिदिन छात्रों के फार्मों के निस्तारण की स्थिति की समीक्षा कर सीडीओ को रिपोर्ट दें

को अवगत कराएं। डीएम ने कहा कि छात्रवृत्ति योजना मुख्यमंत्री की प्राथमिकताओं में से एक है, इसमें किसी प्रकार की लापरवाही न बरतें। निर्देश दिए कि शिक्षण संस्थानों में शिफ्टवार ड्यूटी लगाते हुए छात्रवृत्ति का डाटा फॉरवर्ड कराने और फीडिंग की दिशा में कार्य कराएं। सुबह और देर रात में पोर्टल पर लोड कम होता है, इसलिए उस समय पर विशेष रूप से काम कराएं। डीएम ने सभी शिक्षण संस्थानों को समाज कल्याण विभाग, पिछड़ा वर्ग कल्याण विभाग,



कलेक्ट्रेट सभागार में दशमोतर छात्रवृत्ति योजना की समीक्षा करते डीएम।

अल्पसंख्यक कल्याण विभाग की ओर से जारी छात्रवृत्ति समय सारणी के अनुपालन में दशमोत्तर छात्रवृत्ति के लंबित आवेदन पत्रों के निस्तारण के निर्देश दिए। समीक्षा के दौरान अनुसूचित जाति वर्ग में बरेली कॉलेज में 204, एमजेपीआरयू में 66, गौरी

शंकर महाविद्यालय में 36, गन्ना उत्पादक महाविद्यालय में 26, चौधरी हरनाम सिंह महाविद्यालय में 24, महाराजा अग्रसेन महाविद्यालय में 20, जेएमए विद्यालय में 19, ज्योति कॉलेज में 19, अनुबिस डिग्री कॉलेज मीरगंज में 19, दर्शन सिंह मेमोरियल डिग्री कॉलेज में 13

18, आरपी कॉलेज, मीरगंज में 18, एलबीएस ग्रुप ऑफ एजुकेशन इंस्टीट्यूट ऑफ मैनेजमेंट में 17, फ्यूचर महाविद्यालय में 17, जुमना प्रसाद मेमोरियल कॉलेज, भैरपुर खजुरिया में 16 आवेदन लंबित हैं। इसी प्रकार सामान्य वर्ग में बरेली कॉलेज में 193, एमजेपीआरयू में 44, गौरी शंकर महाविद्यालय में 41, महाराजा अग्रसेन महाविद्यालय में 29, राम मनोहर लोहिया में 26, फ्यूचर यूनिवर्सिटी में 26, श्री राममूर्ति स्मारक कॉलेज ऑफ इंजीनियरिंग एंड टेक्नोलॉजी में 25, लाला सिप्पटर लाल रामबेटी डिग्री कॉलेज में 19, राजश्री इंस्टीट्यूट ऑफ टेक्नोलॉजी में 18, गौतमबुद्ध महाविद्यालय में 17, लोटस इंस्टीट्यूट ऑफ मैनेजमेंट में 13

आदि शिक्षण संस्थानों में आवेदन पत्र लंबित पाये गये। डीएम ने कहा कि शिक्षण संस्थान स्वयं प्रयास करें, छात्रों से हार्ड कापी मंगाएं। प्रत्येक दशा में उनके पास किसी भी छात्र का फार्म अनिस्तारित नहीं रहना चाहिए। किसी भी दशा में कोई भी शिक्षण संस्थान यदि समय से छात्रों के छात्रवृत्ति फार्म में प्राविधानिक नियमों के क्रम में उत्तरदायित्व तय किया जाएगा। बैठक में सीडीओ देवयानी, एडीएम नगर सोरभ दुबे, डीआईओएस डॉ. अजीत कुमार, जिला समाज कल्याण अधिकारी सुधांशु शेखर, जिला पिछड़ा वर्ग कल्याण अधिकारी आदि उपस्थित रहे।

रोलर स्पोर्ट्स संघ के मंडल कोऑर्डिनेटर बने अभिषेक

बरेली, अमृत विचार : बरेली के अभिषेक पांडेय को रोलर स्पोर्ट्स संघ का मंडल कोऑर्डिनेटर बनाया गया। नोएडा स्थित कार्यालय पर आयोजित प्रदेशीय कार्यकारिणी बैठक में सभी मंडलों के प्रभारी घोषित किए गए। बरेली मंडल में स्केटिंग गतिविधियों के विस्तार, प्रशिक्षण, प्रतियोगिताओं के आयोजन एवं प्रतिभाओं को आगे बढ़ाने की जिम्मेदारी को लेकर अभिषेक पांडेय की नियुक्ति पर विश्वास जताया है। अभिषेक वर्तमान में भात स्काउट एवं गाइड संस्था में जिला संगठन आयुक्त के रूप में सेवाएं दे रहे हैं।



अभिषेक।

## गुरु गोविंद सिंह के प्रकाश पर्व पर बरेली कॉलेज में सजा मुख्य दीवान

रागी जत्थों ने गुरु के जीवन, त्याग और खालसा पंथ की स्थापना का महत्व बताया

● दिव्य कीर्तन प्रस्तुत किया गया कॉलेज के हॉकी ग्राउंड पर हुआ कार्यक्रम का आयोजन

कार्यालय संवाददाता, बरेली

अमृत विचार: श्री गुरु गोविंद सिंह के प्रकाश पर्व पर सेंट्रल गुरुपर्व कमेटी और समस्त गुरुद्वारा कमेटी की ओर से शनिवार को बरेली कॉलेज के हॉकी ग्राउंड में मुख्य दीवान सजाया गया। रागी जत्थों ने गुरु गोविंद सिंह के जीवन, त्याग और खालसा पंथ की स्थापना के महत्व पर प्रकाश डालते हुए संगत को गुरु के बताए मार्ग पर चलने का संदेश दिया।

सुबह गुरुद्वारा चौकी चौराहा से कीर्तन करते हुए श्री गुरु ग्रंथ साहिब को कार्यक्रम स्थल तक लाया गया। मनप्रीत कौर के साथ सवैया गुरुवाणी ग्रुप के बच्चों ने भट्ट साहिबान की वाणी उच्चारण करते हुए गुरु साहब को पालकी साहिब पर सुशोभित किया और दीवान की शुरुआत हुई।

कड़ाके की ठंड में सुबह से संगत का आना-जाना शुरू हो गया। देर



बरेली कॉलेज के हॉकी मैदान में सजे मुख्य दीवान में कीर्तन करते बलवीर सिंह।

● अमृत विचार

शाम तक पूरा मैदान गुरु भक्ति के रंग में रंगा रहा। बच्चों से लेकर बुजुर्गों ने बड़ी संख्या में पहुंचकर गुरु की खुशियां प्राप्त कीं। कार्यक्रम में बलबीर सिंह, हजुरी रागी जत्था श्री दरबार साहिब, जसपाल सिंह और हल्द्वानी के दलजीत सिंह ने दिव्य कीर्तन प्रस्तुत किया। इस दौरान पूरा पंडाल जो बोले सो निहाल, सत श्री अकाल के जयकारों से गुंज उठा। सिख इतिहासकार डॉ. सुखप्रीत सिंह उधेके ने संगत को गुरु का इतिहास श्रवण कराया। इस मौके पर राजनीतिक, सामाजिक एवं धार्मिक हस्तियों ने श्री गुरु ग्रंथ

साहिब के समक्ष माथा टेका और आशीर्वाद प्राप्त किया। कार्यक्रम में हजारों की संख्या में श्रद्धालुओं ने गुरु का अटूट लंगर छका। पंडाल में कॉफी, पिज्जा, चाय, मैगी, सूप व पकोड़ों के स्टाल लगाए गए। सिख मशीनरी कॉलेज की ओर से धर्म पुस्तक का स्टाल लगाया गया। परमजीत सिंह ओबेरॉय, हरप्रीत सिंह, दलवीर सिंह, देवेंद्र सिंह, सतवत सिंह, हरमीत सिंह कपूर, सुरेंद्र सिंह दुआ, प्रो. भूपेंद्र



मथा टेकती संगत।

सिंह, परमजीत सिंह दुआ, देवेंद्र सिंह चन्नी, मंजीत सिंह नागपाल, रणजीत सिंह बग्गा, साहिब सिंह, महेंद्र सिंह आदि को सहयोग रहा।

## हवन पूजा के बाद हुआ भंडारा



धोपेश्वरनाथ मंदिर में हवन पूजन में शामिल पुजारी व भक्त।

● अमृत विचार

बरेली, अमृत विचार: श्री धोपेश्वरनाथ मंदिर में मृत्युंजय हीरेमठ की पुण्य स्मृति में आयोजित नव दिवसीय श्री शिवमहापुराण कथा और सवा लाख पार्थिव पूजन के समापन दिवस पर सुबह वेद मंत्रों के उच्चारण के साथ हवन किया गया। कैटोनमेंट बोर्ड की सीईओ तनु

जैन ने यज्ञ में आहुति दी। हवन पूजा होने के बाद विशाल भंडारा हुआ, जिसमें हजारों श्रद्धालुओं ने प्रसाद ग्रहण किया। इस मौके पर पंडित देवकीनंदन जोशी, आचार्य घनश्याम जोशी, जय देवनानी, विक्की मेहरा आदि मौजूद रहे।

आयोजन खानकाह एनियाजिया, दरगाह आला हजरत, शाहदाना वली और दरगाह नासिर मियां पर हुए कार्यक्रम

## अदा की ख्वाजा गरीब नवाज के कुल की रस्म, मनकबत पेश की

कार्यालय संवाददाता, बरेली

अमृत विचार : खानकाह ए नियाजिया, दरगाह आला हजरत, शाहदाना वली और दरगाह नासिर मियां पर शनिवार को ख्वाजा गरीब नवाज के कुल की रस्म अदा की गई। खानकाह ए नियाजिया के प्रबंधक जुनैदी मियां नियाजी ने बताया कि पुरानी परंपरा के अनुसार खानकाह पर ख्वाजा गरीब नवाज के कुल की महफिल सजाई गई। कार्यक्रम में अजमेर नहीं जाने वाले जायरीन शामिल हुए। सुबह मदरसा ए आलिया नियाजिया के छात्रों ने उसके बाद गरीब नवाज के दरबार में मनकबत पेश की गई। मुरिदों के साथ सच्चादानशीन, खानकाह प्रबंधक अजमेर शरीफ में उर्स में शामिल हुए। खानकाह में हुए कार्यक्रम में मौलाना कासिम नियाजी ने ख्वाजा गरीब नवाज के जीवन



खानकाह नियाजिया में गरीब नवाज के कुल शरीफ की रस्म अदा करते हुए।

पर विस्तार से प्रकाश डाला। सुबह 10 बजे असकारी मियां नियाजी की सदारत में कुल शरीफ की रस्म अदा की गई। इस दौरान बड़ी संख्या में अकीदतमंद मौजूद रहे। अकीदतमंदों के लिए लंगर का आयोजन किया गया। वहीं, दरगाह शाहदाना वली के मुतावल्ली अब्दुल वाजिद खां नूरी बब्बू मियां की सरपरस्ती में दरगाह परिसर में ख्वाजा गरीब नवाज के कुल शरीफ की महफिल सजाई

गई। इमाम मौलाना मुशाहिद रजा ने ख्वाजा गरीब नवाज की करामतों का बयान कर रूहानी जिंदगी पर रोशनी डाली। मौडिया प्रभारी वसी अहमद वारसी ने बताया कि जो लोग अजमेर शरीफ नहीं जा पाए, उन्होंने दरगाह शाहदाना वली पर कुल शरीफ में शिरकत कर नजराना ए अकीदत पेश किया। दरगाह तहसील ए मिल्लत के सच्चादनशीन सूफी रिजवान मियां ने देश में अमन चैन और भाईचारे

नौमहला मस्जिद में भी हुआ कार्यक्रम सिविल लाइंस की नौमहला मस्जिद स्थित दरगाह नासिर मियां पर भी कुल शरीफ की महफिल सजाई गई। पम्मी खां वारसी ने बताया कि सूफी संत हजरत ख्वाजा मोइनुद्दीन हसन विश्ठी ख्वाजा गरीब नवाज के सालाना कुल शरीफ का आयोजन मस्जिद नौमहला शरीफ स्थित दरगाह ख्वाजा नासिर मियां परिसर में भी किया गया। दोपहर एक बजे कुल शरीफ की रस्म अदरामी में देश में अमन चैन और भाईचारे की दुआ मांगी गई। इमाम मुफ्ती अब्दुल बाकी मरकजी, सूफी वसीम मियां साबरी नासरी, शाने अली, कमाल मियां साबरी नासरी, मौलाना अमान, मौलाना हसन, सलीम साबरी आदि मौजूद रहे। रजा एक्शन कमेटी ने मनाया उर्स ए गरीब नवाज बरेली, अमृत विचार : ऑल इंडिया रजा एक्शन कमेटी और आरएसी ट्रस्ट ने शनिवार को ख्वाजा कुतुब स्थित मुख्यालय पर ख्वाजा गरीब नवाज के उर्स की महफिल सजाई। इस मौके पर उलमा ने तकरीरों में गरीब नवाज की मुबारक सीरत के बारे में बताया। महफिल की सरपरस्ती आरएसी के राष्ट्रीय अध्यक्ष मौलाना अदनान रजा कादरी ने की। शनिवार की सुबह कुरान की तिलावत से कार्यक्रम का आगाज हुआ। मौलाना सय्यद सफ्दर और मौलाना उमर ने खिताब किया। मौलाना मुबारक, मौलाना अब्दुल हलीम और मौलाना अस्फ रजा ने नातो-मनकबत का नजराना पेश किया। मौलाना अदनान रजा कादरी ने अमन चैन और भाईचारे की दुआ की। इस मौके पर सय्यद सुबुर रजा, अली रजा, हाफिज इमरान रजा बरकाती, मौलाना सय्यद तौकीर रजा, मौलाना कासिम रजा, मौलाना मीर हसन, मौलाना आरिफ रजा, मौलाना नफीस रजा, मौलाना कारी जफर, मौलाना रफी समेत अन्य लोग मौजूद रहे।

की दुआ की। अब्दुल सलाम नूरी, हाफिज गुल्लतन खां, जावेद खां, सईद कुरैशी, जर्दब साबरी, भूरा साबरी, अकरम वारसी, शाहन मौजूद रहे।



हबीब शाह बाबा के कुल में मांगी अमन चैन की दुआ

बरेली, अमृत विचार : शहामतगंज स्थित दरगाह हबीब शाह पर तीन रोजा उर्स का शनिवार को कुल शरीफ की रस्म के साथ समापन हो गया। उर्स की शुरुआत दरगाह पर गुरुत् के साथ हुई। अकीदतमंद दरगाह पर पहुंचते रहे। शाम 4:30 बजे दरगाह आला हजरत के सच्चादानशीन अहसन मियां ने कुल शरीफ की रस्म अदा कराई। जिसमें देश में अमन चैन और भाईचारे की दुआ मांगी गई। दरगाह के खादिम उर्स प्रभारी मिर्जा शाहाब बेग, शाहिद हुसैन ने डॉ. अनीस बेग, फसाहत नूर खां, पाशा दानिश जमाल, अब्दुल वाजिद खां नूरी नवाब आतिफ खां, शिरोज सैफ कुरेशी, वसी अहमद वारसी, सलीम रजा की दस्तारबंदी की। मीडिया प्रभारी वसी अहमद वारसी, शाहिद हुसैन, फैजान नूर खां, मेराज बेग, हामिद, तारिक बरेलवी, मिर्जा अलीम बेग, हाजी जाकिर अली, इशरत बेग आदि मौजूद रहे।



खाजा गरीब नवाज के कुल में मांगी दुआ

बरेली, अमृत विचार : शाहजहांपुर रोड के परसीना गांव में स्थित दरगाह सय्यद गौहर अली अलमारूफ भीटा शाह बाबा पर दरगाह की ईतजामिया कमेटी ने दरगाह प्रमुख शाह मोहम्मद वसीम मियां विश्ठी साबरी की सरपरस्ती में ख्वाजा गरीब नवाज के कुल शरीफ की महफिल सजाई। हाफिज तौहीद नूरी ने कुरान पाक की तिलावत से कार्यक्रम का आगाज किया। कमेटी के सचिव मोहम्मद रिजवान साबरी, अजीम साबरी, नदीम साबरी, तारिस साबरी, सिराज बेग, आकिब साबरी, आफताब बेग साबरी, रिजवान अली गुड्डू, शाहिद बेग, नूरें बेग साबरी, जीशान खां साबरी आदि मौजूद रहे।

इमामबाड़े के पास भी सजी महफिल

बरेली, अमृत विचार : ख्वाजा मोइनुद्दीन विश्ठी की 814 वें उर्स की महफिल अखिल भारतीय अब्बासी वेलाफियर एक्सोसिशन के जिलाध्यक्ष शारिक अब्बासी की ओर से पुराना शहर स्थित मदीना शाह इमामबाड़े के पास सजाई गई। कार्यक्रम में मोहल्ले के लोगों ने बड़-चढ़कर हिस्सा लिया। देश में अमन-चैन, भाईचारा और तरक्की के लिए दुआ की गई। शारिक अब्बासी ने कहा कि ख्वाजा गरीब नवाज का संदेश मोहब्बत, सेवा और ईंसानियत का है, जिसे अपनाकर ही समाज में भाईचारा कायम रखा जा सकता है। मोहम्मद हसीब, अमिर मुनीर, मोहम्मद फैजान, समीर रिजवान आदि मौजूद रहे।





सिटी ब्रीफ

उर्स ए तहसीनी की बैठक 31 को

बरेली, अमृत विचार : मुफ्ती तहसीन रजा खां के 6 से 8 जनवरी को होने वाले 19 वें उर्स ए तहसीनी की व्यवस्थाओं के संबंध में सज्जादानशीन मौलाना हस्सान राजा खां नूरी ने 31 दिसंबर को दरगाह पर बैठक बुलाई है। बैठक का आगमन तिलावते कुरआन पाक से बाद नमाज मगरिब होगा। उसके बाद नातो मनकबत की महफिल सजेंगी। रात 8 :30 से 9 :15 बजे तक उर्स ए तहसीनी की मीटिंग होगी, जिसमें साहिबे सज्जादा तहसीनी रजाकारों को जिम्मेदारियां बांटेंगे। उसके बाद फातिहा, सलातो सलाम और साहिबे सज्जादा दुआ फरमाएंगे। इस मीटिंग में तहसीनी रजाकारों, अकीदतमंदों, तहसीनी परचम और चादरों के जुलूस लाने वालों, लंगर करने वालों, चाय पानी की सबौले लगाने वालों को बुलाया गया है।

जिन्नास्टिक की मंडलीय टीम चयनित

बरेली, अमृत विचार : क्षेत्रीय कार्यालय आगरा की ओर से प्रदेश स्तरीय समनव्य सीनियर पुरुष और महिला जिम्नास्टिक प्रतियोगिता का आयोजन एकलव्य स्पोर्ट्स स्टेडियम आगरा में 1 से 3 जनवरी तक किया जाएगा। प्रतियोगिता के लिए मंडल की टीम का चयन शनिवार को किया गया। टीम में बालक वर्ग में शेखर, अमन, अोजस, अनुराग, दिपाशु और बालिका वर्ग में दिव्याशी, आराध्या, अक्षिता, प्रगति, अनन्या का चयन हुआ।

चार्टर्ड अकाउंटेंट्स के उभरते नए अवसर किए साझा

एगजीक्यूटिव क्लब में आयोजित आईसीएआई बरेली शाखा के दो दिवसीय राष्ट्रीय सम्मेलन ‘संवाद’ में जुटे देशभर के चार्टर्ड अकाउंटेंट

कार्यालय संवाददाता, बरेली

अमृत विचार : द इंस्टीट्यूट ऑफ चार्टर्ड अकाउंटेंट्स ऑफ इंडिया (आईसीएआई) बरेली शाखा की ओर से शनिवार को दो दिवसीय राष्ट्रीय सम्मेलन ‘संवाद’ का आयोजन एगजीक्यूटिव क्लब में हुआ, जिसमें देशभर के चार्टर्ड अकाउंटेंटों ने भाग लिया। आयकर, जीएसटी के प्रावधानों में बदलावों, आधुनिक तकनीकों के प्रयोग, चार्टर्ड अकाउंटेंट्स की तेजी से बदलती पेशेवर भूमिका, राष्ट्र निर्माण में उनकी महत्वपूर्ण भागीदारी, नव-प्रवेशी चार्टर्ड अकाउंटेंट्स के उभरते नए अवसरों आदि विषयों पर मंथन किया। पहले दिन तीन महत्वपूर्ण शैक्षणिक सत्र आयोजित किए गए।

प्रथम सत्र में अधिवक्ता एवं चार्टर्ड अकाउंटेंट सीए कपिल गोयल ने आयकर अधिनियम, 1961 के अंतर्गत आरोपित आय और विधिक कल्पना जैसे जटिल विषयों पर व्यावहारिक और विस्तृत व्याख्यान प्रस्तुत किया। उन्होंने विभिन्न न्यायिक निर्णयों और उदाहरणों के माध्यम से विषय को सरल और स्पष्ट रूप में समझाया।



राष्ट्रीय सम्मेलन में मौजूद सीए पंकज शाह, अमित टंडन व अन्य।

सत्र की अध्यक्षता सीए रविन्द्र अग्रवाल ने की। द्वितीय सत्र में इंदौर से आए वरिष्ठ सीए पंकज शाह ने उत्तराधिकार योजना और ट्रस्ट से संबंधित कराधान पर अपने अनुभव साझा किए। उन्होंने पारिवारिक व्यवसायों में उत्तराधिकार योजना के महत्व और ट्रस्ट कर प्रावधानों पर विस्तार से प्रकाश डाला। उन्होंने बताया कि किसी व्यक्ति की मृत्यु के बाद उसकी संपत्ति का बंटवारा कैसे किया जाता है और यह कानून क्यों महत्वपूर्ण है। स्पष्ट किया कि संपत्ति का वितरण वसीयत या सरल और स्पष्ट रूप में समझाया।

तीसरे शैक्षणिक सत्र में सीए रुद्र मूर्ति ने इक्विटी के माध्यम से संपत्ति सृजन विषय पर

में अलग-अलग नियमों के तहत होता है। वसीयत होने पर संपत्ति का बंटवारा व्यक्ति की इच्छानुसार होता है, जबकि बिना वसीयत के संपत्ति कानूनी उत्तराधिकारियों जैसे पत्नी, बेटा, बेटी और माता-पिता में निर्धारित हिस्सेदारी के अनुसार बांटी जाती है। इस सत्र के अध्यक्ष सीए राजीव अग्रवाल रहे, जिन्होंने विषय की प्रासंगिकता और व्यावहारिक उपयोगिता पर विचार रखे।

सम्मेलन में बोलते सीए कपिल गोयल।



एगजीक्यूटिव क्लब में आयोजित सम्मेलन में बड़ी संख्या में चार्टर्ड अकाउंटेंट शामिल हुए।



एगजीक्यूटिव क्लब में आयोजित सम्मेलन में बड़ी संख्या में चार्टर्ड अकाउंटेंट शामिल हुए।

● वरिष्ठ सीए पंकज शाह ने उत्तराधिकार कानून के संबंध में दी अहम जानकारी

प्रेरणादायक प्रस्तुति दी। उन्होंने दीर्घकालीन निवेश, जोखिम प्रबंधन और अनुशासित निवेश दृष्टिकोण पर जोर दिया, जिससे प्रतिभागियों को व्यावहारिक ज्ञान के साथ रणनीतिक निवेश के महत्वपूर्ण पहलुओं की जानकारी मिली। इस सत्र की अध्यक्षता सीए विनय कृष्णा ने की। सीए अरविंद कुमार सिंह ने कहा कि यह राष्ट्रीय सम्मेलन ‘संवाद’ चार्टर्ड अकाउंटेंट्स के लिए

ज्ञानवर्धन, अनुभव साझा करने, पेशेवर उत्कृष्टता के साथ बदलते वैश्विक परिवेश में भारतीय चार्टर्ड अकाउंटेंट्स की बढ़ती भूमिका और प्रभाव को सशक्त बनाने में सहायक सिद्ध होगा। सम्मेलन अध्यक्ष सीए रतन के गुप्ता, आईसीएआई बरेली शाखा के अध्यक्ष सीए अमित टंडन, उपाध्यक्ष सीए नीरज अग्रवाल, सचिव सीए विनीश अरोड़ा, कोषाध्यक्ष सीए गौरव अग्रवाल, कार्यकारिणी सदस्य सीए सुमित अग्रवाल, सीए अरविंद कुमार सिंह, सीए अंकित मेहरा, सीए प्रदीप तिवारी, सीए मोहित टंडन, सीए अखिल रस्तोगी, सीए



राष्ट्रीय सम्मेलन में उपस्थित चार्टर्ड अकाउंटेंट।

रामानुज दीक्षित, सीए अपूर्व मिश्रा, रस्तोगी, सीए बुशरा, सीए हर्षिका सीए अरुण अग्रवाल, सीए अंकुश अरोड़ा आदि मौजूद रहे।

सुदीप को बरेली उद्यमी रत्न और संदीप को युवा उद्यमी सम्मान

कार्यालय संवाददाता, बरेली

अमृत विचार : इंडियन इंस्ट्रूज एसोसिएशन (आईआईए) बरेली चैप्टर की ओर से शनिवार देर रात डोहरा रोड स्थित एक बरातघर में नववर्ष डायरी विमोचन कार्यक्रम का आयोजन हुआ। उद्यमी एवं समाजसेवी सुदीप राजगढ़िया को बरेली उद्यमी रत्न, युवा उद्यमिता को प्रोत्साहित करने के लिए संदीप

तिवारी को युवा उद्यमी सम्मान से सम्मानित किया गया। उद्यमी मित्र का अवार्ड एसपी सिटी मानुष पारीक को दिया गया।

सुदीप राजगढ़िया ने कहा कि आईआईए की ओर से सम्मानित होना बरे लिए अत्यंत सौभाग्य का विषय है। मुझे भविष्य में और बेहतर कार्य करने की प्रेरणा देता रहेगा। मुख्य अतिथि राष्ट्रीय अध्यक्ष दिनेश गोयल ने कहा कि बरेली चैप्टर की ओर से उद्यमी रत्न सम्मान देने की परंपरा लंबे समय से निरंतर चली आ रही है, जो उद्यमियों को उत्कृष्ट कार्य करने के लिए प्रेरित करती है।



एसपी सिटी मानुष पारीक को सम्मानित करते आईआईए के पदाधिकारी।



कार्यक्रम में डॉ. केशव अग्रवाल को सम्मानित करते पदाधिकारी।

तीन बड़े राष्ट्रीय एक्सपोजे की घोषणा

आईआईए के राष्ट्रीय अध्यक्ष दिनेश गोयल ने बताया कि इंडियन इंस्ट्रूज एसोसिएशन उत्तर प्रदेश एवं देशभर के उद्योगों को नई दिशा व ऊर्जा देने के उद्देश्य से आगामी महीनों में तीन बड़े राष्ट्रीय स्तर के एक्सपोजे आयोजित करने जा रही है। पहला इंडिया फूड एक्सपोजे लखनऊ में 16 से 18 जनवरी, दूसरा इंडिया सोलर एवं ई-कीकल एक्सपोजे मेरठ में 21 से 23 फरवरी तक, तीसरा यूपी डिफेंस एक्सपोजे कानपुर में आयोजित किया जाएगा।

एसआरएमएस के छात्रों को अपने संस्थानों में प्रशिक्षण प्रदान कर सकते हैं, जिससे छात्रों को व्यावहारिक अनुभव प्राप्त होगा। आईएमए स्टेट प्रेसिडेंट डॉ. रवीश अग्रवाल और बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल को भी सम्मानित

एसआरएमएस ट्रस्ट व आईआईए के मध्य हुआ एमओयू

श्री राम मूर्ति स्मारक ट्रस्ट एवं इंडियन इंस्ट्रूज एसोसिएशन के मध्य महत्वपूर्ण एमओयू हुआ। जिसका उद्देश्य रिसर्च, इनोवेशन, स्किल डेवलपमेंट, इंटर्नीशप, स्टार्टअप एवं इंक्यूबेशन गतिविधियों को बढ़ावा देना है। एसआरएमएस की ओर से सेक्रेटरी आदित्य मूर्ति, आईआईए की ओर से राष्ट्रीय अध्यक्ष दिनेश गोयल ने एमओयू पर हस्ताक्षर किए। एमओयू के प्रमुख बिंदुओं में संयुक्त रिसर्च एवं इनोवेशन प्रोजेक्ट, आधुनिक लैब एवं टैस्टिंग सुविधाओं की स्थापना, सीएसआर आधारित इंस्ट्रूटी रिसर्च प्रोजेक्ट, आईआईए सदस्यों के लिए विशेष कोर्स एवं वर्कशॉप, छात्रों एवं स्टार्टअप्स के लिए इंटर्नीशप व प्री-प्लेसमेंट अवसर रहे।

किया गया। ऋद्धि दीक्षित ने डायरी के संबंध में जानकारी दी। चैप्टर सचिव रजत मेहरोत्रा ने कार्यों का विवरण प्रस्तुत किया। चैप्टर चेयरमैन मयूर धीरवानी ने नए सदस्यों को सदस्यता प्रमाण पत्र प्रदान किए। कोषाध्यक्ष आशीष गुप्ता ने अतिथियों का स्वागत किया। संचालन डॉ. मनोष शर्मा ने

किया। मनोहर लाल धीरवानी, एसके सिंह, सतीश अग्रवाल, घनश्याम खंडेलवाल, पीयूष कुमार अग्रवाल, नीरज गोयल, राकेश धीरवानी, रवि खंडेलवाल, सलील बंसल, मनोज पंजाबी, शेखर अग्रवाल, राजीव आनंद, शार्दूल शंखधार, सक्षम जैन आदि मौजूद रहे।

विद्यार्थियों को मशरूम कल्टिवेशन का प्रशिक्षण दिया

कार्यालय संवाददाता, बरेली

अमृत विचार : महात्मा ज्योतिबा फुले रहलखंड विश्वविद्यालय के पादप विज्ञान विभाग की ओर से उत्कर्ष इंस्टीट्यूट ऑफ साइंस एंड टेक्नोलॉजी में शनिवार को मशरूम कल्टिवेशन ट्रेनिंग का आयोजन किया

गया। शिविर में 111 प्रतिभागियों ने प्रतिभाग किया। प्रशिक्षण शिविर का शुभारंभ मुख्य अतिथि रहलखंड विश्वविद्यालय के डॉ. विजय कुमार सिन्हाल, उत्कर्ष इंस्टीट्यूट के अकादमिक डायरेक्टर डॉ. पंकज दीक्षित एवं मार्केटिंग डायरेक्टर डॉ. केके सिंह ने दीप

प्रज्वलित कर की। डॉ. सिन्हाल ने बताया कि प्रशिक्षण शिविर का एकमात्र उद्देश्य छात्रों, किसानों, ग्रहणियों एवं सामान्य व्यक्तियों को स्वरोजगार के अवसर उपलब्ध कराना है। मार्केटिंग डायरेक्टर डॉ. केके सिंह ने छात्रों से मशरूम उत्पादन को स्वरोजगार के रूप में अपनाने की

नाम का संकीर्तन, सांस्कृतिक चेतना और सामाजिक समरसता का संदेश लोगों तक पहुंचाया जाएगा। संकीर्तन यात्रा रविवार मेन ग्रीन पार्क, सोमवार को ग्रेटर ग्रीन पार्क, मंगलवार को गोल्डन ग्रीन पार्क में सुबह 7 बजे से शुरू होगी। मुख्य धार्मिक एवं सांस्कृतिक अनुष्ठान महात्सव 31 दिसंबर को गोल्डन ग्रीन पार्क में आयोजित किया जाएगा।

कार्यक्रमों के माध्यम से नारी के प्रति सम्मान का दिया संदेश

बरेली, अमृत विचार : नरकुलांगन नई बस्ती स्थित श्री विष्णु बाल सदन में शनिवार को वार्षिकोत्सव मनाया गया। मुख्य अतिथि वन मंत्री डॉ. अरुण कुमार, कैट विधायक संजीव अग्रवाल और अनिल कुमार एडवोकेट ने कार्यक्रम का शुभारंभ किया। छात्र-छात्राओं ने ग्रैंड परेड्स के प्रति अपना प्यार, पंजाबी डांस, नवदुर्गा नृत्य नाटिका, महाभारत, कव्वाली, ऑपरेशन सिंदूर जैसे कार्यक्रम प्रस्तुत किए। इन कार्यक्रमों के माध्यम से लोगों तक नारी के प्रति सम्मान, देशभक्ति, बड़ों से प्रेम, धर्म का पालन और कर्मों के प्रति सचेत रहने जैसे संदेश दिए। विद्यालय प्रबंध समिति ने सभी विद्यार्थियों को उनके उत्कृष्ट प्रदर्शन के लिए पुरस्कृत किया। प्रबंधक सुरेंद्र कुमार अग्रवाल, प्रधानाध्यापिका अल्पना गुप्ता, विद्यालय अध्यक्ष हरिश्चंद्र अग्रवाल, उपाध्यक्ष जुगल किशोर साबू, कोषाध्यक्ष संजय गोयल, सुधीर अग्रवाल, प्रेम शंकर अग्रवाल, शशिकांत मोदी आदि मौजूद रहे।

बरेली कॉलेज के तीन शिक्षकों का एकल स्थानांतरण

बरेली, अमृत विचार : शासन ने बरेली कॉलेज के तीन शिक्षकों का एकल स्थानांतरण किया है। इसके अलावा कॉलेज में भी एक शिक्षिका का स्थानांतरण किया है। बरेली कॉलेज के जंतु विज्ञान के सहायक प्रोफेसर विष्णु शर्मा का आगरा कॉलेज आगरा, अर्थशास्त्र विभाग के प्रोफेसर प्रोफेसर ज्ञान प्रकाश का पं. जवाहर लाल नेहरू महाविद्यालय बांदा और राजनीति शास्त्र के सहायक प्रोफेसर अश्विनी कुमार का सुल्तानपुर के महाविद्यालय में हुआ है। इसके अलावा बीएड में मोहिनी सिंह का टांसाबर बरेली कॉलेज में हुआ है।

आवश्यकता है

● **कंप्यूटर ऑपरेटर**

(MS ऑफिस अनिवार्य, Corel Draw अनुभव की वरीयता)

● **नर्स ANM/GNM (Male)**

● **आयुर्वेदिक परिवारिका**

● **पंचकर्म थेरेपिस्ट/असिस्टेंट (Male, Female)**

● **आयुर्वेदिक मेडिकल स्टोर पर कार्य हेतु अनुभवी लड़के/लड़की**

● **रसोइया**

● **वार्ड बॉय**

● **हॉस्टल वार्डन फीमेल**

● **कैंटीन सुपरवाइजर/मेस सुपरवाइजर**

रोहिलखंड आयुर्वेदिक मेडिकल कॉलेज एंड हॉस्पिटल

सेक्टर-7, रामगंगा नगर योजना डोहरा रोड, बरेली

मो. +91-8077808309, 9837357497

सेमिनार में बड़ी संख्या में चिकित्सकों ने भाग लिया।

सेमिनार में बोलते रोहिलखंड कैसर इंस्टीट्यूट के वरिष्ठ कैसर विशेषज्ञ डॉ. अर्जुन अग्रवाल।

● डॉ. आशीष ने कहा- 80 प्रतिशत स्तन गांठें होती हैं सामान्य, मगर नजरअंदाज न करें

त्वचा में सिकुड़न, लालिमा या स्तन के आकार और बनावट में अचानक बदलाव शामिल हैं। कैसर का इलाज उसकी स्टेज पर निर्भर करता है और यदि शुरुआती अवस्था में बीमारी का पता चल जाए तो उपचार अपेक्षाकृत आसान, कम जटिल और अधिक सफल होता है। उन्होंने महिलाओं को स्वयं स्तन परीक्षण (सेल्फ एग्जामिनेशन) की जानकारी देते हुए कहा कि नियमित जांच से कैसर की पहचान समय रहते हो सकती है, जिससे

● रोहिलखंड कैसर इंस्टीट्यूट के विशेषज्ञ ने कैसर के बचाव और उपचार के बारे में बताया

जान बचाई जा सकती है। सेमिनार में कैसर के बढ़ते मामलों के पीछे बदलती जीवनशैली पर भी विशेष जोर दिया गया। डॉ. आशीष ने बताया कि फास्ट फूड, शारीरिक निष्क्रियता, मोटापा और असंतुलित दिनचर्या कैसर के प्रमुख जोखिम कारक बनते जा रहे हैं। अधिक वजन होने पर शरीर में फैट टिशू बढ़ जाता है, जिससे एस्ट्रोजन हार्मोन का स्तर असामान्य रूप से बढ़ सकता है और यह स्तन कैसर के खतरे को बढ़ाता है। इसके

● पीलीभीत रोड स्थित स्वर्ण फार्म में हुआ कैसर सेमिनार का आयोजन

अलावा मोटापे के कारण इंसुलिन असंतुलन, डायबिटीज और अन्य हार्मोनल समस्याएं भी उत्पन्न हो सकती हैं, जो कैसर के जोखिम को और बढ़ा देती हैं। रोहिलखंड कैसर इंस्टीट्यूट के वरिष्ठ कैसर विशेषज्ञ डॉ. अर्जुन अग्रवाल ने कहा कि 40 वर्ष की आयु के बाद महिलाओं को नियमित रूप से स्तन कैसर की जांच करनी चाहिए और घर पर स्वयं जांच करने की आदत डालनी चाहिए। उन्होंने बताया कि यह प्रक्रिया सरल है

और इसके माध्यम से शुरुआती लक्षण पहचाने जा सकते हैं। साथ ही उन्होंने यह भी कहा कि संतुलित आहार, हरी सब्जियों और फलों का सेवन, नियमित व्यायाम, धूम्रपान व तंबाकू से दूरी और तनाव से बचाव कैसर की रोकथाम में महत्वपूर्ण भूमिका निभाते हैं। यदि महिलाएं समय-समय पर जांच कराएं और जागरूक रहें तो स्तन कैसर जैसी गंभीर बीमारी से काफी हद तक बचाव संभव है। बरेली इंटरनेशनल यूनिवर्सिटी के कुलाधिपति डॉ. केशव कुमार अग्रवाल, डॉ. कौशल, डॉ. सुजोय मुखर्जी, डॉ. अमित सिंह समेत शहर के कई प्रमुख चिकित्सक मौजूद रहे।